
संख्या - 255 


18 वैशाख , 1938 ( श० ) 
राँची, सोमवार , 

8 मई , 2017 ( ई० ) 


कार्मिक , प्रशासनिक सुधार तथा राजभाषा विभाग | 


संकल्प 
25 मार्च, 2017 


संख्या -5/ आरोप -1-66/ 2015 का . 3962-- चूँकि झारखण्ड के राज्यपाल को यह विश्वास करने 
का कारण है कि श्री गोपी उराँव, झा०प्र०से० ( द्वितीय बैच, गृह जिला- लोहरदगा), के विरूद्ध प्रखण्ड विकास 
पदाधिकारी, माण्डर , राँची के पद पर कार्यावधि में संघ लोक सेवा आयोग द्वारा आयोजित सिविल 
सर्विसेज (प्रारंभिक ) परीक्षा, 2015 के आयोजन के क्रम में राँची कोषागार से परीक्षा केन्द्रों में प्रश्न पत्र 
पहुँचाने में लापरवाही बरतने संबंधी आरोप, जैसा कि आयुक्त , दक्षिणी छोटानागपुर प्रमंडल, राँची के 
पत्रांक - 2553 / स्था०, दिनांक 22 सितम्बर, 2015 के साथ संलग्न प्रपत्र- क में प्रतिवेदित है, प्रथम दृष्ट्या 
प्रमाणित पाया गया है | 


झारखण्ड गजट ( असाधारण ) सोमवार, 8 मई , 2017 
2. अतः श्री उराँव के विरूद्ध प्रपत्र - क में गठित आरोपों की जाँच हेतु झारखण्ड सरकारी 
सेवक (वर्गीकरण, नियंत्रण एवं अपील) नियमावली, 2016 के नियम -17 के तहत् विभागीय कार्यवाही 
संचालित किए जाने का निर्णय लिया गया है । 

3. तदनुसार एतद् द्वारा श्री उराँव को आदेश दिया जाता है कि इस संकल्प के प्राप्त होने 
की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित 
होकर लिखित बचाव बयान उनके ( संचालन पदाधिकारी के) समक्ष प्रस्तुत करें तथा उसकी प्रतिलिपि 
इस विभाग को भी उपलब्ध कराएँ । 

____ 4. श्री उराँव द्वारा संचालन पदाधिकारी के समक्ष समर्पित किए जाने वाले लिखित बचाव 
बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के 
राज्यपाल श्री विनोद चन्द्र झा , सेवानिवृत्त भा०प्र०से० , विभागीय जाँच पदाधिकारी, झारखण्ड, नगर 
प्रशासन भवन, एच .ई. सी ., गोलचक्कर, धुर्वा, राँची को संचालन पदाधिकारी नियुक्त करते हैं । 

5. श्री उराँव के विरूद्ध विभागीय कार्यवाही के संचालन हेतु जिला स्थापना उप समाहर्ता, 
राँची को उपस्थापन पदाधिकारी नामित किया जाता है । 
____ 6. विभागीय कार्यवाही के प्रस्ताव में सरकार का आदेश प्राप्त है | 


झारखण्ड राज्यपाल के आदेश से , 


सूर्य प्रकाश, 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

